



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងរៀបចំដែនដី នគរូបនីយកម្ម និង សំណង់

លេខ ..០.២. ជនស/អប/រប

ភ្នំពេញ, ថ្ងៃទី ..០..៧. ខែ កុម្ភៈ ឆ្នាំ ២០០៧

របាយការណ៍វេជ្ជបញ្ជាពលៈពល ០១ឆ្នាំ

នៃការអនុវត្តសូចនាករតាមដានរូបគ្នា (JMIS) ដែលបានឯកភាពក្នុងកិច្ចប្រជុំពិគ្រោះយោបល់លើកទី៨

XXXXXXXX

១- សូចនាករសំខាន់ៗ

សូចនាករតាមដានរូបគ្នា ដែលបានឯកភាពក្នុងកិច្ចប្រជុំពិគ្រោះយោបល់លើកទី ៨ ក្នុងមក ទាក់ទងនឹងសមត្ថកិច្ចរបស់ក្រសួងរៀបចំដែនដី នគរូបនីយកម្ម និងសំណង់/ក្រុមប្រឹក្សាគោលនយោបាយដីធ្លី មាន :

- ១- ការបញ្ចប់លិខិតបទដ្ឋានសំរាប់អនុវត្តអនុក្រឹត្យលេខ ១១៨ អនក្រ.បក ស្តីពីការគ្រប់គ្រងដីរដ្ឋ
- ២- ការអនុវត្តមាត្រា ១៨ នៃច្បាប់ភូមិបាល
- ៣- អនុម័តយុទ្ធសាស្ត្ររបស់រាជរដ្ឋាភិបាល ស្តីពីជនជាតិដើមភាគតិច
- ៤- ការលើកកម្ពស់ជីវភាពជនក្រីក្រ ៥០០គ្រួសារឱ្យទទួលបានដីសម្បទានសង្គមកិច្ច រួមជាមួយការគាំទ្រខាងជីវភាពរស់នៅ ព្រមទាំងរក្សាដីយ៉ាងតិចបំផុត ១០.០០០ហិកតា សំរាប់ធ្វើជាដីសម្បទានសង្គមកិច្ច
- ៥- រៀបចំ និងអនុវត្តគោលនយោបាយគ្រប់គ្រងដីធ្លី និងក្របខ័ណ្ឌច្បាប់ពាក់ព័ន្ធ ដើម្បីកែលម្អការប្រើប្រាស់ដីធ្លីប្រកបដោយចីរភាព
- ៦- ពង្រីកវិសាលភាពនៃការចុះបញ្ជីដីធ្លី ដោយ :
 - ផ្តល់ប័ណ្ណកម្មសិទ្ធិកាន់កាប់ដីធ្លី ឱ្យបាន ៣០០.០០០ ប័ណ្ណក្នុងឆ្នាំ ២០០៦
 - បង្កើនករណីដោះស្រាយវិវាទដីធ្លី ដោយគណៈកម្មការសុំវិយោធន៍ឱ្យបាន ៤៥០ករណី ក្នុង ៨០០ករណីក្នុងឆ្នាំ ២០០៦
 - កែប្រែរចនាសម្ព័ន្ធនៃតម្លៃសំរាប់ផ្តល់សេវាចុះបញ្ជីដីធ្លី ដោយធ្វើការផ្សព្វផ្សាយអំពីតម្លៃ និងពន្ធប្រចាំប្រាក់ក្នុងការចុះបញ្ជីដីធ្លី និង
 - រៀបចំផែនទីស្តីពីដីរដ្ឋក្នុងស្រុក ៥ និងផ្សព្វផ្សាយលទ្ធផលជាសាធារណៈ ។

២- លទ្ធផលសំរេចបាន

១- ការបញ្ចប់លិខិតបទដ្ឋានសំរាប់អនុវត្តអនុក្រឹត្យលេខ ១១៨ អនក្រ.បក ស្តីពីការគ្រប់គ្រងដីរដ្ឋ :

គិតមកត្រឹមថ្ងៃរាយការណ៍នេះ សំរេចបាន :

- ប្រកាសលេខ ៤២ ជនស/បក ចុះថ្ងៃទី ១០ ខែ មីនា ឆ្នាំ ២០០៦ ស្តីពីការធ្វើអត្តសញ្ញាណកម្ម ការធ្វើផែនទី និងការធ្វើចំណាត់ថ្នាក់ដីរដ្ឋ
- សេចក្តីសំរេចលេខ ៥២ សសរ ចុះថ្ងៃទី ២៥ ខែ ធ្នូ ឆ្នាំ ២០០៦ ស្តីពីការបញ្ចូលឯកសារលក្ខណៈវិនិច្ឆ័យក្នុងការធ្វើ

ចំណាត់ថ្នាក់ដីរដ្ឋ ជាឧបសម្ព័ន្ធរបស់ប្រកាសលេខ ៤២ ដនស-បក ចុះថ្ងៃទី ១០ ខែ មីនា ឆ្នាំ ២០០៦ ស្តីពីការ ធ្វើអត្តសញ្ញាណកម្ម ការធ្វើផែនទី និងការធ្វើចំណាត់ថ្នាក់ដីរដ្ឋ ។

នៅសល់បទដ្ឋានបច្ចេកទេសពាក់ព័ន្ធចំនួនពីរទៀត ដែលកំពុងបន្តរៀបចំ រួមមាន :

- ប្រកាសអន្តរក្រសួង ស្តីពីការកសាងផែនការប្រើប្រាស់ដីឯកជនរបស់រដ្ឋដោយមានការចូលរួម (ព្រាងរួចហើយ)
- ការកំណត់ អំពីលក្ខណៈបច្ចេកទេសនៃការប្រមូលទិន្នន័យ និងកសាងផែនទីដីរដ្ឋ (កំពុងរៀបចំ) ។

២- ការអនុវត្តមាត្រា ១៨ នៃច្បាប់ភូមិបាល :

សារាចរមួយសំរាប់ណែនាំអនុវត្តមាត្រានេះត្រូវបានព្រាង និងបានទទួលការយល់ព្រមរួចហើយ ពីសម័យប្រជុំពេញ អង្គគណៈរដ្ឋមន្ត្រីថ្ងៃទី ០៩ ខែ កុម្ភៈ ឆ្នាំ ២០០៧ គឺសារាចរស្តីពីវិធានការចំពោះការកាន់កាប់ដីរដ្ឋដោយខុសច្បាប់ ។ ក្រោយសារាចរនេះចូលជាធរមាន ក្រសួងរៀបចំផែនដី នគរូបនីយកម្ម និងសំណង់ នឹងបន្តបើកវគ្គអប់រំ ណែនាំ ដល់មន្ត្រី ជំនាញពាក់ព័ន្ធ និងជំរុញការផ្សព្វផ្សាយឱ្យបានទូលំទូលាយ ។

៣- អនុវត្តយុទ្ធសាស្ត្រសំរាប់រដ្ឋាភិបាល ស្តីពីជនជាតិដើមភាគតិច :

- សេចក្តីព្រាងបឋម ស្តីពីការចុះបញ្ជីដី និងសិទ្ធិប្រើប្រាស់ដីច្នៃរបស់សហគមន៍ជនជាតិដើមភាគតិចនៅកម្ពុជា ត្រូវបាន រៀបចំរួចហើយ និងបានដាក់ធ្វើសិក្ខាសាលាពិគ្រោះយោបល់ទាំងនៅថ្នាក់តំបន់ ថ្នាក់ជាតិ និងនៅវេទិកាអន្តរជាតិ ដោយ មានការចូលរួមពីថ្នាក់កណ្តាលរដ្ឋបាលទូទាំងប្រទេសដែលជាជនជាតិដើមភាគតិច គ្រប់ស្ថាប័នពាក់ព័ន្ធ សង្គមស៊ីវិល តំណាងជន ជាតិដើមភាគតិច អង្គការជាតិ អន្តរជាតិ កាលពីចុងខែមករា និងដើមខែកុម្ភៈ ឆ្នាំ ២០០៧ នេះ ដែលមានចំនួនសរុប ប្រមាណជិត ៤០០នាក់បានចូលរួម ។ លើមូលដ្ឋានដែលទទួលបានពីសិក្ខាសាលាទាំងនេះ អគ្គលេខាធិការដ្ឋាននៃក្រុម ប្រឹក្សាគោលនយោបាយដីធ្លី កំពុងធ្វើការសំយោគ និងកែសំរួល ដើម្បីដាក់សុំយោបល់ពីក្រុមប្រឹក្សាគោលនយោបាយដីធ្លី នាខែ មីនា ឆ្នាំ ២០០៧ នេះ មុននឹងបញ្ជូនទៅសុំការសម្រេចជាផ្លូវការពីគណៈរដ្ឋមន្ត្រី ។

- ទន្ទឹមនឹងដំណើរការអភិវឌ្ឍសេចក្តីព្រាងគោលនយោបាយខាងលើ ក្រុមការងារចម្រុះអន្តរក្រសួងបានដំណើរការគាំទ្រ ដល់ភូមិគោលដៅសាកល្បងចំនួនបី ដើម្បីកសាងគំរូលក្ខន្តិកៈសហគមន៍ជនជាតិដើមភាគតិច ដែលជាឯកសារគោលសំរាប់ ការបង្កើតឡើង និងទទួលស្គាល់សហគមន៍ជនជាតិដើមភាគតិច នៅចំពោះមុខដែលមិនទាន់មានច្បាប់ ស្តីពីលក្ខន្តិកៈ សហគមន៍ជនជាតិដើមភាគតិច សំរាប់ការទទួលស្គាល់អំពីនីតិបុគ្គលរបស់សហគមន៍ក្នុងការទទួលបានការចុះបញ្ជីដីសមូហ ភាពរបស់សហគមន៍ ។ ជាលទ្ធផលលក្ខន្តិកៈសហគមន៍ក្នុងភូមិគោលដៅពីរ គឺសហគមន៍ជនជាតិដើមភាគតិចទំពួន ភូមិ ស្ទឹងក្រែន ស្រុកអូរជុំ និងភូមិឡាក់អិន ស្រុកកូនមុំ ក្នុងខេត្តរតនគិរី ត្រូវបានចុះបញ្ជីទទួលស្គាល់ជាផ្លូវការរួចហើយពី ក្រសួងមហាផ្ទៃ ឯសហគមន៍មួយទៀតក្នុងភូមិអណ្តូងក្រឡឹងក៏បានកសាងរួច ដែលបច្ចុប្បន្នកំពុងបំពេញសំណុំបែបបទ ស្នើសុំចុះបញ្ជីទទួលស្គាល់ពីក្រសួងមហាផ្ទៃ ។

- ពាក់ព័ន្ធនឹងសំណួរដែលបានលើកឡើងថា តើរាជរដ្ឋាភិបាលនឹងមានយុទ្ធសាស្ត្រជាក់លាក់បែបណា ដើម្បីការពារដី របស់សហគមន៍ជនជាតិដើមភាគតិច នៅមុនពេលដែលដីនោះមិនទាន់ត្រូវបានធ្វើការចុះបញ្ជី ? តាមរយៈសិក្ខាសាលា ថ្នាក់តំបន់ និងថ្នាក់ជាតិ អនុសាសន៍ដែលបានទទួល គឺត្រូវអនុវត្តនីតិវិធីដូចដែលមានចែងក្នុងអនុក្រឹត្យ ស្តីពីការគ្រប់ គ្រងដីរដ្ឋ ។ ផ្អែកលើអនុក្រឹត្យនេះគណៈកម្មាធិការគ្រប់គ្រងដីរដ្ឋខេត្តក្រុង ពិសេសក្រុមការងារដីរដ្ឋស្រុកខណ្ឌនឹង ដំណើរការធ្វើអត្តសញ្ញាណកម្ម ធ្វើផែនទី និងចំណាត់ថ្នាក់ដីរដ្ឋ ។ លទ្ធផលបឋម ពីដំណើរការនេះនឹងត្រូវយកមកបិទ ផ្សាយជាសាធារណៈជូនដល់ប្រជាពលរដ្ឋក្នុងសហគមន៍នោះ ដើម្បីបង្ហាញជាក់ស្តែងពីទីតាំងដីដែលពួកគាត់កំពុងប្រើ ប្រាស់ជាប្រពៃណី ដោយមានការដឹងព្រាងជាសាធារណៈពីសហគមន៍ និងប្រជាពលរដ្ឋជិតខាង រួមទាំងអាជ្ញាធរដែនដី នៅនឹងកន្លែងផងដែរ ។ ក្រោយពីមានការសម្របសម្រួលពីគ្រប់អ្នកពាក់ព័ន្ធហើយនោះ គណៈកម្មាធិការគ្រប់គ្រងដីរដ្ឋ

ខេត្តក្រុងស្វាយរៀង អាចចេញសេចក្តីប្រកាសបណ្តោះអាសន្ន រក្សាតំបន់នោះទុកសំរាប់គំរោងស្នើសុំចុះបញ្ជីដីសមូហភាព របស់សហគមន៍ជនជាតិដើមភាគតិច ដោយមិនឱ្យបុគ្គល ឬក្រុមហ៊ុនណាមួយទៅទិញដី ឬកាប់រានរំលោភយកដីបានឡើយ ។ ទន្ទឹមនេះសហគមន៍ត្រូវខិតខំបំពេញបែបបទស្នើសុំចុះបញ្ជីជាផ្លូវការ ។

៤- ការលើកកម្ពស់ជីវភាពជនក្រីក្រ ៥០០គ្រួសារឱ្យទទួលបានជីសម្បទានសង្គមកិច្ច រួមជាមួយការគាំទ្រខាងជីវភាពរស់នៅ ព្រមទាំងរក្សាទុកដីចំនួន ១០.០០០ហិកតា សំរាប់ធ្វើជាជីសម្បទានសង្គមកិច្ច

ក-ការលើកកម្ពស់ជីវភាពជនក្រីក្រ ៥០០គ្រួសារ ឱ្យទទួលបានជីសម្បទានសង្គមកិច្ច :

សូចនាករនេះលើកឡើង សំរាប់ការអនុវត្តគំរោងសាកល្បង អំពីកម្មវិធីសម្បទានដីសង្គមកិច្ចក្នុងស្រុកពីរ គឺស្រុកមេមត់ ខេត្តកំពង់ចាម និងស្រុកក្រចេះខេត្តក្រចេះ មានឈ្មោះថា “ គំរោងបែងចែកដីដើម្បីគោលដៅសង្គមកិច្ច និងអភិវឌ្ឍន៍សេដ្ឋកិច្ច ” ។ តែជាក់ស្តែង ក្រោយពីបានដំណើរការបើកវគ្គបំប៉នមន្ត្រីអនុវត្តគំរោង ក្នុងខេត្តគោលដៅទាំងពីររួចមក ក៏មានការដាក់ព្យួរគំរោងរបស់ធនាគារពិភពលោកដែលជាដៃគូចម្បងក្នុងចំណោមពីរ ដែលគាំទ្រគំរោងនេះបានធ្វើឱ្យគំរោងនេះមានភាពអាក់អន់ ។ ប៉ុន្តែទោះយ៉ាងណាក៏ត្រូវរៀបចំផែនដី នគរូបនីយកម្ម និងសំណង់ ជាពិសេសក្រុមការងារអន្តរក្រសួង នៅបន្តជំរុញការធ្វើជំរឿនគ្រួសារក្រីក្រ ដែលបានគ្រោងសំរាប់ ៥០០ គ្រួសារ ដែលត្រូវផ្តល់ដីសម្បទានសង្គមកិច្ច ការកំណត់មុខសញ្ញាដីសំរាប់បែងចែក ដោយបានធ្វើអត្តសញ្ញាណ និងធ្វើចំណាត់ថ្នាក់ជាដីឯកជនរបស់រដ្ឋ ក្នុងនោះ

- ១- នៅស្រុកមេមត់ ខេត្តកំពង់ចាម ក្នុងឃុំជាំត្រវៀន បានធ្វើការវាស់វែងដី និងធ្វើចំណាត់ថ្នាក់ដីឯកជនរបស់រដ្ឋ លើផ្ទៃដីប្រមាណ ៩៩០ ហិ.ត
- ២- នៅស្រុកក្រចេះ ខេត្តក្រចេះ ក្នុងឃុំចង្រ្កង់ និងឃុំសំបុក បានវាស់វែង និងធ្វើចំណាត់ថ្នាក់ជាដីឯកជនរបស់រដ្ឋលើផ្ទៃដីចំនួន ៤.៥០០ ហិ.ត ។
- ៣- បច្ចុប្បន្ន ក្រុមការងារបច្ចេកទេសរបស់ក្រសួង កំពុងដំណើរការចុះបញ្ជីជាដីឯកជនរបស់រដ្ឋ នៅតំបន់គោលដៅទាំងពីរខាងលើនេះ ។

ទន្ទឹមនេះក្រសួងនៅបានរៀបចំបទដ្ឋានគតិយុត្តតាមតាមកម្មវិធីនេះ ដោយបានដាក់ចេញនូវប្រកាសរួមលេខ ៥០៧ ប្រក-កសក ចុះថ្ងៃទី ២៦ ខែ ធ្នូ ឆ្នាំ ២០០៦ រវាងក្រសួងកសិកម្ម រុក្ខាប្រមាញ់ និងនេសាទ និងក្រសួង ដ.ន.ស ស្តីពីយន្តការផ្តល់សេវាផ្សព្វផ្សាយកសិកម្ម ដល់កសិករសម្បទានដីសង្គមកិច្ច និងកំពុងបន្តព្រាងសេចក្តីសំរេច ស្តីពីការបញ្ចូលគំរូទម្រង់ពាក្យសុំដីសម្បទានសង្គមកិច្ច គំរូទម្រង់កិច្ចសន្យាសម្បទានដីសង្គមកិច្ច និងគំរូទម្រង់ផ្សេងៗទៀត ជាឧបសម្ព័ន្ធនៃប្រកាសលេខ ២០០ ដនស/ប្រក ចុះថ្ងៃទី ១៩ ខែ វិច្ឆិកា ឆ្នាំ ២០០៣ ស្តីពីគោលការណ៍ណែនាំអនុវត្តអនុក្រឹត្យស្តីពីសម្បទានដីសង្គមកិច្ច ។

ខ- ការរក្សាទុកដីចំនួន ១០.០០០ហិកតា សំរាប់ធ្វើជាជីសម្បទានសង្គមកិច្ច :

ជាគោលការណ៍របស់រាជរដ្ឋាភិបាល គឺការគិតគូរចំពោះអ្នកដែលអត់ដីពិតប្រាកដ ហើយដែលតាមរយៈនេះរាជរដ្ឋាភិបាល មានការប្តេជ្ញាជំរុញកសិយ៉ាងតិច ១០.០០០ហិកតា សំរាប់អនុវត្តគោលនយោបាយបែងចែកដីក្នុងឆ្នាំ ២០០៧ ដោយអនុវត្តវិធានការ ដូចខាងក្រោម :

- ១- ដកហូតដីមួយចំណែកលើផ្ទៃដីព្រៃប្រមាណជាង ២០០.០០០ហិកតា ដែលបានរឹបអូសពីការកាប់រានទន្រ្ទានខុសច្បាប់កន្លងមក សំរាប់អនុវត្តកម្មវិធីបែងចែកដីសម្បទានសង្គមកិច្ច (បច្ចុប្បន្នកំពុងរង់ចាំការចូលជាធរមាននូវសភាពស្តីពីវិធានការចំពោះការកាន់កាប់ដីដោយខុសច្បាប់ ដែលទាក់ទងនឹងការអនុវត្តមាត្រា ១៨ នៃច្បាប់ភូមិបាល) ។
- ២- កាត់យកមួយចំណែកនៃដីសម្បទានសេដ្ឋកិច្ចដែលបានដកហូតកន្លងមក សំរាប់អនុវត្តកម្មវិធីសម្បទានដីសង្គមកិច្ច ក្នុងទម្រង់កសាងភាពជាដៃគូរវាងកសិ-ឧស្សាហកម្មខ្នាតធំ និងកសិកម្មខ្នាតតូច ដែលបច្ចុប្បន្នក្រសួងរៀបចំផែនដី នគរូបនីយ

កម្ម និងសំណង់ និងក្រសួងកសិកម្ម រុក្ខាប្រមាញ់ និងនេសាទកំពុងធ្វើការសិក្សាទីតាំងជាក់ស្តែង ។

៥- រៀបចំ និងអនុវត្តគោលនយោបាយគ្រប់គ្រងដីធ្លី និងក្របខ័ណ្ឌច្បាប់ពាក់ព័ន្ធនឹងការអនុវត្តប្រើប្រាស់ដីធ្លីប្រកបដោយចីរភាព:

- បានរៀបចំនិងដាក់ឱ្យប្រើប្រាស់ជាផ្លូវការរួចហើយនូវអនុក្រឹត្យ ស្តីពីការគ្រប់គ្រងដីរដ្ឋ និងលិខិតបទដ្ឋានគតិយុត្តពាក់ព័ន្ធសំរាប់អនុវត្តអនុក្រឹត្យនេះ (ដូចបានរៀបរាប់ខាងលើ) ។
- បានធ្វើសិក្ខាសាលាជូនដំណឹង អំពីដំណើរការនៃការធ្វើអត្តសញ្ញាណកម្ម ការធ្វើផែនទី និងការធ្វើចំណាត់ថ្នាក់ដីរដ្ឋ និងលិខិតបទដ្ឋានពាក់ព័ន្ធ ដល់គ្រប់អភិបាលខេត្តក្រុង ក្រសួងស្ថាប័នពាក់ព័ន្ធ អគ្គលេខាធិការសាលាខេត្តក្រុង និងប្រធាន អនុប្រធាន មន្ទីរ ជនសស ខេត្តក្រុង សរុបចំនួន១០១នាក់ ព្រមទាំងដល់មន្ទីរពាក់ព័ន្ធជុំវិញខេត្តក្រុង អាជ្ញាធរដែនដីស្រុកខណ្ឌ មន្ត្រីភូមិបាល ស្រុកខណ្ឌ សមាជិកមួយចំនួននៃក្រុមប្រឹក្សាឃុំសង្កាត់នៅ ១៣ ខេត្តក្រុង (កំពង់ចាម តាកែវ បន្ទាយមានជ័យ បាត់ដំបង កណ្តាល ព្រះវិហារ កំពត កំពង់ធំ ព្រៃវែង ពោធិសាត់ រតនគិរី ក្រុងកែប និងមណ្ឌលគីរី ចំនួនប្រមាណជាង ៥០០ នាក់ ។
- លើទិដ្ឋភាពបច្ចេកទេស ក្រសួងកំពុងសហការជាមួយដៃគូពាក់ព័ន្ធ ជំរុញការរៀបចំ:
 - ក- ផែនការយុទ្ធសាស្ត្រអភិវឌ្ឍន៍ស្រុកខណ្ឌ ក្នុងស្រុកខណ្ឌចំនួន ១៥ រួមមាន : ស្រុកកំពង់ត្រាច ស្រុកពញាក្រែក ស្រុកស្ទឹង ស្រុកភ្នំព្រឹក្ស ខណ្ឌមានជ័យ ស្រុកពាមរក៍ ស្រុកចន្ទ្រា ស្រុកស្នួល ស្រុកស្ទឹងត្រែង ស្រុកកោះធំ ស្រុកកែវសីមា ស្រុកជាក្សាន្ត ស្រុកត្រីវង្ស ស្រុកអូរជ្រៅ និងស្រុកបរិបូរណ៍ ។
 - ខ- ផែនការប្រើប្រាស់ដីធ្លី តំបន់ទីប្រជុំជនស្រុក ក្នុងស្រុកចំនួន ១៣ស្រុក គឺ នៅអូរឈៀង ធារិត កំពង់ត្រាច ក្រចេះ ឆ្នុង ស្ទឹងត្រែង អង្គរវែង ពោធិបែត និមិត្ត មណ្ឌលសីមា ច្បារមន សំរោងទង និងខណ្ឌស្ទឹងហាវ ។
 - គ- ផែនការប្រើប្រាស់ដីធ្លីដោយមានការចូលរួម ក្នុងក្របខ័ណ្ឌនៃគម្រោងគ្រប់គ្រងធនធានធម្មជាតិថ្នាក់សហគមន៍ និងកម្មវិធីសីលានៅក្នុងភូមិចំនួន ២៤៤ភូមិ នៃឃុំសង្កាត់ចំនួន ៤៥ រួមទាំងផែនទីបឋមនៃការប្រើប្រាស់ដីធ្លី ក្នុងឃុំចំនួន ៣៤៥ឃុំ ។
 - ឃ- វគ្គបណ្តុះបណ្តាលអំពីការកសាងគំនូសប្រាង្គផែនទីប្រើប្រាស់ដីនៅថ្នាក់ឃុំសង្កាត់ ក្នុងឃុំសង្កាត់ចំនួន ៥៦ ។

៦- ពង្រីកវិសាលភាពនៃការចុះបញ្ជីដីធ្លី ដោយ :

- ក- ផ្តល់ប័ណ្ណកម្មសិទ្ធិកាន់កាប់ដីធ្លីឱ្យបាន ៣០០.០០០ ប័ណ្ណ : ជាលទ្ធផលសំរេចបានក្នុងឆ្នាំ ២០០៦ ចំនួន ៣១៨.២៥៥ ប័ណ្ណ ក្នុងនោះប័ណ្ណដែលបានចែកដល់ដៃប្រជាពលរដ្ឋរួចមានចំនួន ២៨២.២៧៦ ប័ណ្ណ និងប័ណ្ណដែលបានចុះហត្ថលេខារួចហើយ និងកំពុងបន្តចែកមានចំនួន ៣៥.៩៧៩ ប័ណ្ណ ។
- ខ- បង្កើតករណីដោះស្រាយជំនោរដីធ្លី ដោយគណៈកម្មការសុរិយោដីឱ្យចប់ ៤៥០ករណី ក្នុង ៨០០ករណី ក្នុងឆ្នាំ ២០០៦ : ជាលទ្ធផលដោះស្រាយបញ្ចប់ជាស្ថាពរចំនួន ២៩១ ករណី ស្មើនឹង ៦៤.៦៧% ដោយមូលហេតុ តួភាគីមួយចំនួនពុំចង់ធ្វើការសំរុះសំរួលនៅថ្នាក់ក្រោម ហើយមួយចំនួនចង់បានការសំរេចឆ្លើយតប ជាងការសំរុះសំរួល ។ សរុបលទ្ធផលដែលគណៈកម្មការសុរិយោដីសំរេចបាន ចាប់ពីដំណើរការមក ដោះស្រាយបញ្ចប់បានចំនួន ១២៤៦ ករណី ពាក់ព័ន្ធនឹងប្រជាពលរដ្ឋចំនួន ៦.៦៤១គ្រួសារ និងផ្ទៃដីចំនួន ២.៣៩៥ហិកតា ។ គិតសរុបទាំងការដោះស្រាយវិវាទក្នុងពេលចុះបញ្ជីដីមានលក្ខណៈជាប្រព័ន្ធផង សំរេចបានចំនួន ២.៩៧៩ករណី ពាក់ព័ន្ធនឹងប្រជាពលរដ្ឋចំនួនជាង ០១ម៉ឺនគ្រួសារ ។
- គ- កែប្រែច្បាប់សម្បទានស្តីពីសំណង់សេវាចុះបញ្ជីដីធ្លី ដោយធ្វើការផ្សព្វផ្សាយអំពីតម្លៃ និងពន្ធប្រចាំប្រាំក្រា ក្នុងការចុះបញ្ជីដីធ្លី :
 - បានដាក់ចេញ និងផ្សព្វផ្សាយសេចក្តីណែនាំ ស្តីពីការគ្រប់គ្រងចំណូលពីសេវាសុរិយោដី និងសេចក្តីសំរេចលេខ ៥១ សសរ ចុះថ្ងៃទី ២១ ខែ ធ្នូ ឆ្នាំ ២០០៦ ស្តីពីការផ្តល់សេវាសុរិយោដី ។

- បានដាក់ចេញ និងផ្សព្វផ្សាយសេចក្តីសម្រេចលេខ ៤២ សសរ ចុះថ្ងៃទី ២៣.១០០៦ ស្តីពីការបង្កើតប្រព័ន្ធទទួល និងដោះស្រាយបណ្តឹងសំរាប់តំណាងរៀបចំដែនដី និងរដ្ឋបាលដីធ្លី និងសេចក្តីសម្រេចលេខ ៤៣ សសរ ចុះថ្ងៃទី ២៣.១០.០៦ ស្តីពីក្រមសីលធម៌ សំរាប់មន្ត្រីអនុវត្តតំណាងរៀបចំដែនដី និងរដ្ឋបាលដីធ្លី ។
- ទាក់ទងនឹងពន្ធប្រថាប់ត្រា ដើម្បីមានធម្មភាពក្នុងការអនុវត្ត ក្រុមប្រឹក្សាគោលនយោបាយដីធ្លី ដោយមានគោលការណ៍រួចហើយពីរដ្ឋាភិបាល កំពុងដំណើរការរៀបចំសេចក្តីព្រាងគោលនយោបាយ ស្តីពីការវាយតម្លៃដីធ្លី (បង្កើតក្រុមការងារអន្តរក្រសួង ដើម្បីសិក្សារៀបចំឯកសារនេះ) ។

ឃ - រៀបចំផែនទីស្តីពីដីរដ្ឋក្នុងស្រុក ៥ និងផ្សព្វផ្សាយលទ្ធផលជាសាធារណៈ :

ការងារនេះ ជាកិច្ចការដែលធ្វើមធ្យោបាយអំពីការងារកសាងប្លង់យុទ្ធសាស្ត្រអភិវឌ្ឍន៍ស្រុក ទៅតាមជំហានការងារចំនួន ៥ ដែលបានដាក់ចេញ ដើម្បីរកឃើញដីរដ្ឋដែលបាន និងកំពុងកាន់កាប់ប្រើប្រាស់ជាក់ស្តែង មុននឹងឈានទៅធ្វើការកសាងផែនទីដីរដ្ឋស្ថាពរ :

- ជំហានទី ១ ការបណ្តុះបណ្តាលមន្ត្រីអនុវត្ត ពិសេសមន្ត្រីថ្នាក់ស្រុក
- ជំហានទី ២ សិក្ខាសាលាប្រមូលទិន្នន័យ និងវិភាគទិន្នន័យ
- ជំហានទី ៣ សិក្ខាសាលាពិគ្រោះយោបល់ លើសេចក្តីព្រាងបឋម នៃផែនការយុទ្ធសាស្ត្រអភិវឌ្ឍន៍
- ជំហានទី ៤ រៀបចំសេចក្តីព្រាងផែនការយុទ្ធសាស្ត្រ និងធ្វើការផ្សព្វផ្សាយសាធារណៈ
- ជំហានទី ៥ សិក្ខាសាលាបញ្ចប់ ដើម្បីសរុបបង្ហាញលទ្ធផល និងស្នើសុំការអនុម័ត ។

ក្រោយបញ្ចប់ជំហានទី ៥ ទិន្នន័យដីរដ្ឋជាក់ស្តែងនឹងត្រូវបានដាក់បញ្ចូលក្នុងផែនទីរួមមួយជាស្ថាពរ ។ លើមូលដ្ឋាននេះ ក្រសួងរៀបចំដែនដី នគរូបនីយកម្ម និងសំណង់ កំពុងជំរុញដំណើរការអនុវត្តដល់ជំហានទី ៤ នៃការកសាងប្លង់យុទ្ធសាស្ត្រអភិវឌ្ឍន៍ស្រុក ក្នុងស្រុកគោលដៅទាំង ៥ គឺ ខណ្ឌដូនពេញ (ក្រុងភ្នំពេញ) ស្រុកព័ញ្ញាត្រែក (កំពង់ចាម) ស្រុកកំពង់ត្រាច (កំពត) ស្រុកភ្នំព្រឹក្ស (បាត់ដំបង) និងស្រុកស្ទឹង (កំពង់ធំ) ។

ទិសដៅបន្ត

- ជំរុញការរៀបចំ និងអនុម័តអនុក្រឹត្យស្តីពីការចុះបញ្ជី និងសិទ្ធិប្រើប្រាស់ដីរបស់សហគមន៍ជនជាតិដើមភាគតិច ។
- ជំរុញការរៀបចំសេចក្តីព្រាងគោលនយោបាយ ស្តីពីការវាយតម្លៃដីធ្លី ។
- បន្តជំរុញការរៀបចំ និងអនុវត្តគោលនយោបាយគ្រប់គ្រងការប្រើប្រាស់ដីធ្លីប្រកបដោយចីរភាព ។
- ជំរុញកសាង និងអនុម័តប្លង់យុទ្ធសាស្ត្រអភិវឌ្ឍន៍ស្រុក និងកសាងផែនទីដីរដ្ឋ ក្នុងស្រុកគោលដៅទាំង៥ ។
- បន្តជំរុញការងារដោះស្រាយវិវាទដីធ្លី តាមសូចនាករដែលបានដាក់ចុះ ។
- បង្កើនការងារផ្សព្វផ្សាយតម្លៃសោហ៊ុយសេវាសុរិយោដី និងពន្ធប្រថាប់ត្រានៅគ្រប់ទីតាំងសមត្ថកិច្ចពាក់ព័ន្ធ ។
- ជំរុញអនុវត្តកម្មវិធីបែងចែកដីសង្គមកិច្ច តាម ផែនការយុទ្ធសាស្ត្រអភិវឌ្ឍន៍ជាតិ ២០០៦ ដល់២០១០ សំរេចបាន ១០.០០០ គ្រួសារ ។
- បន្តអនុវត្តតំណាងសាកល្បងបែងចែកដីក្នុងគោលដៅសង្គមកិច្ច និងអភិវឌ្ឍន៍សេដ្ឋកិច្ច ក្នុងតំបន់គោលដៅទាំងពីរ សំរាប់ ៥០០គ្រួសារ ។
- ជំរុញការរកដីសំរាប់អនុវត្តកម្មវិធីសម្បទានដីសង្គមកិច្ច ចំនួន ១០.០០០ ហិកតា លើចំណែកនៃផ្ទៃដីដែលបានដកហូតពីភាពអនាធិបតេយ្យនៃការកាន់កាប់ដីព្រៃ ដីរដ្ឋ និងដីសម្បទានកម្មកិច្ចដែលរដ្ឋបានដកហូតកន្លងមក ។



អ៊ុំ ឈុនស៊ី